

# ДЕТАЛИ ЗА ТРАГЕДИЈАТА ВО БИТОЛА: ПРВО СИ ЈА УБИЛ СОПРУГАТА, ПА СЕ САМОУБИЛ!

23 Jun 2019 - 20:10



Убиство и самоубиство се случи попладнево во Битола. По расправија, маж ја застрелал сопругата по што си го одземал животот. Обвинителството информира дека дежурен јавен обвинител од Основното јавно обвинителство Битола извршил увид во стан на улицата „Климент Охридски“ во Битола, каде попладнево беа пронајдени безживотни тела на маж и жена, на возраст од 62 и 57 години.

„Во насока на расчистување на кривично-правниот настан, издадена е наредба за вештачење на сите траги и материјални докази пронајдени и подигнати на лице место. По наредба на јавниот обвинител телата на починатите се предадени за обдукција“, соопшти обвинителството.

Како што дознаваме од полицијата, околу 14.15 часот во СВР-Битола било пријавено дека на ул.Климент Охридски С.ѓ. по претходна меѓусебна расправија извршил убиство на неговата сопруга М.ѓ. пукајќи со пиштол ЦЗ 7,62 по што извршил самоубиство.